

कन्हैयालाल की बर्बर हत्या से आक्रोशित व संगठित हिन्दू समाज सड़कों पर उतरा

जयपुर के स्टैच्यू सर्किल पर गुंजे हनुमान चालीसा के पाठ, बारिश के बीच भगवामय होकर जुटे रहे हजारों लोग



हिन्दू समाज के हजारों लोगों एवं संत महात्माओं ने स्टैच्यू सर्किल पर एकत्रित होकर कन्हैयालाल हत्याकाण्ड के संदर्भ में आक्रोश जाहिर किया।

-कार्यालय संवाददाता-

जयपुर, 3 जुलाई। उदयपुर के टेलर कन्हैयालाल साहू की हत्या पर गौस मोहम्मद और रियाज को फांसी देने की मांग उठाई।

- हिन्दू समाज ने कन्हैयालाल के हत्या पर गौस मोहम्मद और रियाज को फांसी की सजा देने की मांग उठाई।
- हिन्दू संत-महात्माओं ने गहलोट सरकार पर तृष्ठीकरण के आरोप लगाते हुए चेताया कि, हिन्दू समाज एक है और राजस्थान में तालिबानी घटनाओं को बर्दाश्त नहीं करेगा।

मांग को लेकर रविवार को हिन्दू समाज आक्रोशित नजर आया। जयपुर के स्टैच्यू सर्किल पर भगवामय होकर (शेष अंतिम पृष्ठ पर)

मोहन भागवत झुंझुनू पहुंचे

झुंझुनू, 3 जुलाई। राष्ट्रीय स्वयंसेवक संघ के सरसंचालक डॉ. मोहन भागवत रविवार रात करीब आठ बजे झुंझुनू पहुंचे। वे अब 10 जुलाई तक झुंझुनू में ही रहेंगे।

झुंझुनू के खेमी शक्ति मंदिर में सात से नौ जुलाई तक होने वाली अखिल भारतीय प्रांत प्रचारकों की बैठक सरसंचालक में शामिल होंगे। डॉ. भागवत के अलावा आर.एस.एस. के अखिल भारतीय स्तर के पदाधिकारी भी झुंझुनू पहुंच गए हैं।

झुंझुनू पहुंचने पर अखिल भारतीय पदाधिकारियों के अलावा क्षेत्र प्रचारक निंबाराम, क्षेत्र संचालक डॉ. रमेश

- भागवत खेमी शक्ति मंदिर में 10 जुलाई तक चलने वाली आर.एस.एस. प्रचारकों की मीटिंग में शामिल होंगे।

अग्रवाल आदि ने उनकी अगवानी की। आपको बता दें कि प्रांत प्रचारक मुख्य बैठक 7 से 9 जुलाई तक रहेगी। बैठक में देशभर के सभी प्रांत प्रचारक तथा सह प्रांत प्रचारक उपस्थित रहेंगे। इस बैठक में डॉ. मोहन भागवत के अलावा सभी सह सरकार्यवाह डॉ. कृष्णगोपाल, डॉ. मनमोहन वैद्य, सी.आर. मुकुंद, अरुण कुमार व रामदत्त शामिल होंगे।

बैठक में संघ के सभी कार्य विभाग प्रमुख व अखिल भारतीय कार्यकारिणी के प्रचारक सदस्य और विविध क्षेत्र के कुछ अखिल भारतीय स्तर के संगठन मंत्री भी उपस्थित रहेंगे। उन्होंने बताया (शेष अंतिम पृष्ठ पर)

जम्मू में ग्रामीणों ने दो मोस्ट वॉन्टेड आतंकियों को पकड़ा

जम्मू-कश्मीर के उपराज्यपाल मनोज सिन्हा ने ग्रामीणों के साहस की तारीफ की व 5 लाख इनाम भी घोषित किया

जम्मू 3 जुलाई (वार्ता)। जम्मू-कश्मीर के रियासी जिले में तुकसिम डोक गांव के निवासियों ने बहादुरी और साहस का परिचय देते हुए दो मोस्टवॉन्टेड आतंकवादियों को हथियार और गोला-बारूद के साथ पकड़ा है। अधिकारियों ने रविवार को यह जानकारी दी है।


उपराज्यपाल मनोज सिन्हा ने ग्रामीणों को उनके साहस के लिए पांच लाख रुपये का नकद इनाम देने की घोषणा की है। जम्मू क्षेत्र के अतिरिक्त पुलिस महानिदेशक मुकेश सिंह ने रविवार को बताया कि टुकसिम डोक के ग्रामीणों ने पुलिस और सेना के लगातार दबाव के बाद क्षेत्र में शरण लेने पहुंचे लश्कर-ए-तैयबा के दो मोस्टवॉन्टेड आतंकवादियों को पकड़ कर अच्य साहस का परिचय दिया है।

उन्होंने बताया कि पकड़े गये आतंकवादियों की पहचान राजौरी के तालिब हुसैन और पुलवामा के फैसल अहमद डार के रूप में हुई है। पकड़े गये आतंकवादियों के पास से दो ए.के. रायफल, सात ग्रेनेड, एक पिस्टल और भारी मात्रा में गोला-बारूद बरामद हुआ है। उन्होंने बताया कि हाल ही राजौरी

- पकड़े गये आतंकियों के पास से दो ए.के.-47 राइफल, सात ग्रेनेड, एक पिस्टल व भारी मात्रा में गोला बारूद बरामद हुआ है।
- सेना ने इस मामले में बयान जारी कर कहा कि, जम्मू-कश्मीर के लोगों के दिल में देश भक्ति और देश सेवा का अटूट जज्बा है।

पुलिस ने लश्कर ए तैयबा का मांड्यूल का भंडाफोड़ करते हुए दो आतंकवादियों को गिरफ्तार कर बड़ी संख्या में शक्तिशाली विस्फोटक (आई.ई.डी.) बरामद किया था और तालिब हुसैन को भगोड़ा घोषित कर उस पर इनाम की घोषणा की गई थी। तालिब हुसैन पाकिस्तान स्थित लश्कर-ए-तैयबा के आतंकवादी कासिम के लगातार संपर्क में था और (शेष अंतिम पृष्ठ पर)

राजीव बगरहट्टा एसएमएस के प्रिंसिपल बने



डॉ. राजीव बगरहट्टा

-कार्यालय संवाददाता-

जयपुर, 3 जुलाई। राज्य सरकार ने हृदय रोग विभाग के वरिष्ठ आचार्य डॉ. राजीव बगरहट्टा को सवाई मानसिंह मेडिकल कॉलेज का प्रिंसिपल व नियंत्रक बनाया है। इस संबंध में चिकित्सा विभाग रविवार रात को आदेश जारी कर दिया। गौरतलब है कि 23 जून को सवाई मानसिंह मेडिकल कॉलेज का प्रिंसिपल व नियंत्रक के लिए 37 योग्य आवेदकों को बुलाया गया था। इनमें से चार मेडिकल कॉलेज के 28 चिकित्सकों ने मुख्य सचिव उषा शर्मा की अध्यक्षता में गठित चयन समिति के (शेष अंतिम पृष्ठ पर)

अमरावती हत्याकाण्ड का मास्टरमाइंड शेख इरफान गिरफ्तार

57 वर्षीय कैमिस्ट की हत्या में उनका पुराना दोस्त युसुफ खान भी शामिल था

मुंबई, 3 जुलाई। महाराष्ट्र के अमरावती में हुए उमेश कोल्हे मर्डर केस में स्थानीय कोर्ट ने मास्टरमाइंड शेख इरफान शेख रहीम को 7 जुलाई तक पुलिस कस्टडी में भेज दिया है। वहीं एन.आई.ए. ने यूएपीए समेत तमाम अन्य धाराओं में आरोपियों के खिलाफ केस दर्ज कर लिया है। बता दें कि कल शाम तक पुलिस ने इस हत्याकांड में सात लोगों को गिरफ्तार कर लिया था।

वहीं उमेश कोल्हे की पोस्टमार्टम रिपोर्ट भी आ गई है। पोस्टमार्टम रिपोर्ट के मुताबिक चाकू के हमले के चलते उमेश के दिमाग की नस कट गई थी। यही उमेश की मौत की वजह भी बनी। रिपोर्ट में यह भी बताया गया है कि चाकू के वार से उमेश की सांस लेने वाली नली, खाने की नली और आंखों की नसें भी बुरी तरह से प्रभावित हुई हैं। पुलिस ने बताया कि उमेश के गले पर पांच इंच चौड़ा, सात इंच लंबा और पांच इंच

- उमेश कोल्हे की पोस्टमार्टम की रिपोर्ट के अनुसार, हत्यारों ने उनके शरीर पर 7 गहरे वार किये थे। जिससे उनकी सांस की नली, दिमाग की नस और भोजन की नली कट गई थी।
- युसुफ खान साल 2006 से ही उनके भाई और उमेश कोल्हे का गहरा दोस्त था।

गहरा घाव था। गौरतलब है कि पेशे से कैमिस्ट उमेश कोल्हे की 21 जून को उस वक्त हत्या कर दी गई थी, जब वह अपनी

दुकान बंद करके वापस आ रहे थे। बताया जाता है कि उनकी हत्या के पीछे वजह नूपुर शर्मा के पक्ष में वॉट्सऐप ग्रुप में पोस्ट करना है। उदयपुर में टेलर कन्हैया की हत्या के एक सप्ताह पहले ही उमेश की हत्या की गई थी।

इस मामले में सात लोगों को गिरफ्तार किया जा चुका है। महेश कोल्हे ने आरोपी युसुफ खान को लेकर बड़ी बात बताई है। उनका कहना है कि युसुफ साल 2006 से ही उनके भाई का अच्छा दोस्त था। वह कोल्हे के अंतिम संस्कार में भी पहुंचा था। महेश ने कहा कि, मामले का मास्टरमाइंड गिरफ्तार हो चुका है इसलिए कहा जा सकता है कि जांच आगे बढ़ेगी। अन्य जो लोग इसमें शामिल थे उन्हें भी जल्द गिरफ्तार किया जा सकता है।

बताया जा रहा है कि युसुफ खान ने ही उमेश कोल्हे की सोशल मीडिया (शेष अंतिम पृष्ठ पर)

'जजों के फैसले पर निजी हमले करना खतरनाक स्थिति पैदा कर सकता है'

नूपुर शर्मा के खिलाफ सख्त टिप्पणी करने वाले सुप्रीम कोर्ट के जज जे.बी. पारदीवाला ने उन पर हो रहे व्यक्तिगत जुबानी हमलों के संदर्भ में और भी सख्त लहजा अपनाया

नई दिल्ली, 3 जुलाई। पैगंबर मोहम्मद पर विवादित बयान देने के मामले में दर्ज एफ.आई.आर. को लेकर सुप्रीम कोर्ट पहुंची नूपुर शर्मा को फटकार लगाने वाले जज ने खुद पर हो रही जुबानी जंग को लेकर सख्त लहजा अपनाया है। बेंच में शामिल जज जेबी पारदीवाला ने कहा कि जजों के फैसले को लेकर निजी हमला करना खतरनाक स्थिति पैदा कर सकता है। बता दें कि बेंच ने कहा था कि भाजपा प्रवक्ता नूपुर शर्मा को अपने बयान के लिए देश से माफी मांगनी चाहिए थी। बता दें कि सुप्रीम कोर्ट की बेंच की

- गौरतलब है कि, सुप्रीम कोर्ट की बेंच की टिप्पणी के बाद दोनों ही जजों जस्टिस सूर्यकांत और जस्टिस पारदीवाला को लेकर सोशल मीडिया पर टिप्पणियों की बाढ़ आ गई थी। उन्हें टारगेट किया जाने लगा।
- अभिनेता एवं पूर्व राजनेता अनुपम खेर ने भी सुप्रीम कोर्ट के जजों की इन टिप्पणियों पर असंतोष जताया था।

टिप्पणी के बाद दोनों ही जजों जस्टिस सूर्यकांत और जस्टिस पारदीवाला को लेकर सोशल मीडिया पर टिप्पणियों की बाढ़ आ गई थी। उन्हें टारगेट किया जाने लगा। बेंच ने नूपुर शर्मा को लेकर मौखिक

टिप्पणी की थी। नूपुर शर्मा ने सुप्रीम कोर्ट में अर्जी देकर कहा था कि देशभर में उनके खिलाफ जो एफ.आई.आर. दर्ज की गई हैं, उन्हें दिल्ली ट्रांसफर कर दिया जाए।

सुप्रीम अदालत ने नूपुर शर्मा को फटकार लगाते हुए कहा था कि उनके ही एक बयान के चलते माहौल खराब हो गया। नूपुर शर्मा ने माफी मांगने में देरी कर दी और उनके चलते ही दुर्भाग्यपूर्ण घटनाएं हुई हैं। न्यायमूर्ति सूर्यकांत और न्यायमूर्ति जे.बी. पारदीवाला की बेंच ने पैगंबर के खिलाफ टिप्पणी के लिए विभिन्न राज्यों में दर्ज प्राथमिकियों को एक साथ जोड़ने की शर्मा की याचिका पर विचार करने से इनकार कर दिया। उन्हें याचिका वापस लेने की अनुमति दी। इसके साथ ही नूपुर शर्मा ने अदालत से अपनी अर्जी को वापस ले लिया।

PREMIER CO-EDUCATIONAL ENGLISH MEDIUM SCHOOL

NK PUBLIC SCHOOL

Arya Nagar, Murlipura, Jaipur (English Medium RBSE Board)

ADMISSION OPEN FOR SESSION 2022-23

NOBLE KINGDOM PRE-SCHOOL

LEARN, PLAY & GROW TOGETHER

Admission OPEN NO Admission FEE

SESSION 2022-23

BOARD RESULT 2021-2022

N K PUBLIC SCHOOL (ENGLISH MEDIUM)

Nursery to XII (Science & Commerce Stream)
1-2-3, ARYA NAGAR MURLIPURA, JAIPUR-302 038
Phone : 0141-2221182, 2231368, 2232089, 9786500042, 9786500061

N K PUBLIC SCHOOL (ENGLISH MEDIUM)

Nursery to XII (Science, Commerce & Arts Stream)
JEM PALACE, SANGANER, JAIPUR-302 029
Phone : 0141-2722597, 73004 55333

N K PUBLIC SCHOOL (CBSE)

Affiliated to CBSE Affiliation No.: 1730406
RAJAWAS, GRAND SIKAR ROAD, JAIPUR-302 013
Phone : 01423-294787, 97865 00045, 97865 00048